

آجین رسالت کے گزشتہ نمبروں کی کتاب کا زین نمبر - ۵

اِنَّ الدِّينَ عِنْدَ اللّٰهِ الْاِسْلَامُ

الدين کا خصوصی شمارہ
پر عنوان

ازواجِ مُطہرات

بیادگار

محسن قوم و ملت حضرت اقدس مولانا احمد حسن بہام سملکی
(بانی جامعہ اسلامیہ نعیم الدین ڈاہیل، سمدت)

حسب ایماہ

حضرت اقدس مولانا احمد بزرگ صاحب سملکی، نواز مد
(مہتمم جامعہ ہذا)

زیر سرپرستی

حضرت مفتی احمد سائین پوری، سمد، راج
(شیخ الحدیث جامعہ ہذا)

مجلس ادارت

- عبدالرحیم کشمیری
- ثناء اللہ ایم پی
- طاہر بنگاروی

مجلس مشاورت

- حضرت مولانا احمد بزرگ سملکی (مترجم سہ ماہی)
- حضرت مفتی ابو بکر صاحب نقی (استاذ سہ ماہی)
- حضرت مفتی معاذ صاحب بیوی (استاذ سہ ماہی)

ناشر

شعبہ تقریر و تحریر

جامعہ اسلامیہ تعلیم الدین ڈاہیل، سملک، گجرات

تفصیلات

- کتاب کا نام : ازواجِ مطہرات
 کاوش : طلبہٴ جامعہ ذابھیل
 زیر سرپرستی : حضرت اقدس مفتی احمد صاحب خانپوری اامت برکات
 حسب ایماہ : حضرت اقدس مولانا احمد بزرگ صاحب سملکی مدظلہ اعال
 صفحات : ۳۸۰
 سن اشاعت : رجب المرجب ۱۴۳۹ھ / اپریل ۲۰۱۸ء
 ناشر : شعبہٴ تقریر و تحریر، جامعہ اسلامیہ تعلیم الدین ذابھیل



آم المومنین حضرت جویریہ بنت حارث



سوانحی خاکہ

- نام : جویریہ (بزہ)۔
- والد کا نام : حارث بن ابی ضرار۔ قبیلہ: بنو مصلط۔
- ولادت : نبوت سے پانچ سال قبل۔
- قبول اسلام : ۵ھ میں غزوہ بنو المصطلق کے موقع پر گرفتار ہوئیں اور اسی موقع سے ایمان قبول کیا۔
- پہلا نکاح : پیچازاد بھائی مسافع بن صفوان سے۔
- دوسرا نکاح : حضور اکرم ﷺ سے۔
- مدتِ رفاقت : پانچ سال۔
- اولاد : مؤرخین ساکت اور سب سیر اس کے تذکرے سے عاری ہیں، اغلب یہ ہے کہ کوئی اولاد نہ تھی۔
- حج : ۱۰ھ میں سرکارِ نبویہ کے ساتھ حج و عمرہ کی سعادت نصیب ہوئی۔
- مرویات : تقریباً سات۔
- وفات : ماورق الاول ۵۰ھ
- نماز جنازہ : مروان بن حکم گور بردینے۔
- دفن : جنت البقیع۔ کل مدت عمر: ۶۵ برس۔



بِسْمِ اللّٰهِ الرَّحْمٰنِ الرَّحِیْمِ

اُمّ المؤمنین حضرت جویریہ بنت حارث رضی اللہ عنہا

سعد اور تک آبادی شامیہ کا رہنے والا

آپ جانتے ہیں کہ ستارے کیا کام کرتے ہیں؟ گم شدہ راہ کو منزل کا نشان بتلاتے ہیں اور تاریک و مہیب آسمان کو اپنی چمک دمک سے کبکشاں کا خوبصورت سماں عطا کرتے ہیں، فطرت کے راز ہائے سر بستہ سے پردہ اٹھاتے ہوئے قرآن کہتا ہے:

﴿وَالنَّجْمُ هُمْ يَهْتَدُونَ﴾ ﴿إِنَّا زَيْنَا السَّمَاءِ الدُّنْيَا بِزِينَةِ الْكَوَاكِبِ﴾۔ انسانی تاریخ میں جہالت و ضلالت کے افق پر آفتاب و ماہتاب (انبیائے کرام علیہم السلام) طلوع ہوتے رہے ہیں اور آفتاب کی کرنوں سے اکتساب فیض کر کے شب و بجزور میں گم کردہ راہ کو منزل تک پہنچانے کا فریضہ انجام دینے والے ستارے (صحابہ کرام) بھی چمکتے دکتے رہے ہیں، نجوم ہدایت (صحابہ و صحابیات) اپنے سینے کو جلا کر نہ صرف یہ کہ انسانیت کی رہنمائی کا فریضہ انجام دیتے ہیں؛ بلکہ سائے انسانیت کے لیے جھومر اور سائے آدمیت کے لیے زینت و رونق قرار پاتے ہیں، بچوں کے سچے اور پیاروں کے پیارے رسول ﷺ کی زبانی خود خالق کائنات تاملتے ہیں: ”اے محمد! آپ کے صحابہ میرے نزدیک آسمان کے ستاروں کے مانند ہیں۔“

”یا محمد! إن أصحابك عندی بمنزلة النجوم من السماء“۔ (صحیح مسلم)

آسمان رسالت کے نجوم و کواکب میں سے گیارہ خوش قسمت ستارے ایسے ہیں جنہیں ”اصحاب المؤمنین“ کے معزز لقب سے نوازا گیا، جنہیں فرشب زمین پر نہات کے اُس کچے مکان کے کیس ہونے کا شرف حاصل ہوا جس پر عرش کے زمر و دیاتوت کے سینکڑوں محل نثار ہیں۔ ان اوراق میں ہم اسی کا شانہ نورانی کی ایک نیک صفت خاتون

کا تذکرہ کرنے جا رہے ہیں جسے تاریخ "اتم المؤمنین حضرت جویریہ بنت حارث رضی اللہ تعالیٰ عنہا" کے نام سے یاد کرتی ہے۔

نام و نسب

آپ کا خاندانی نام بڑہ تھا؛ لیکن جب حضور اقدس ﷺ کے نکاح میں آئیں تو آپ نے نام بدل کر جویریہ رکھ دیا، آپ بنو مصطلق سے تعلق رکھتی تھیں۔ عرب میں بت پرستی کا آغاز کرنے والا عمرو بن عامر بن لُحی (جو دادا کی نسبت سے عمرو بن لُحی کے نام سے معروف ہے) آپ ہی کے خاندان کا ایک فرد تھا۔

آپ کا نسب نامہ کچھ اس طرح ہے: بڑہ بنت حارث بن ابی ضرار بن حبیب بن عائذ بن مالک بن خُذیر (اسی کا نام یا لقب مصطلق تھا جس سے پورا قبیلہ بنو مصطلق کہلایا) بن سعد بن عمر بن ربیعہ بن حارث بن عمرو بن زُبیانہ (یہی قبیلہ خزاعہ کا جدِ اعلیٰ ہے)

بچپن

بچپن سے لے کر نکاح ہونے تک کے حالات پردہِ خفا میں ہیں، مؤرخین نے صرف اس بات کا تذکرہ کیا ہے کہ اتم المؤمنین کے بلند مقام پر فائز ہونے سے پہلے حضرت جویریہ اپنے قبیلہ کے ایک شخص مسافع بن صفوان مصطلقی کے نکاح میں تھیں جو "ذی شہر" کے نام سے معروف تھا۔

غزوہ بنی مصطلق

حضرت جویریہ رضی اللہ تعالیٰ عنہا کی زندگی کا اصل دور غزوہ بنی مصطلق سے شروع ہوتا ہے؛ لہذا ہم آپ کی زندگی کے حالات یہیں سے شروع کرتے ہیں۔ جمہور مؤرخین کے مشہور قول کے مطابق یہ غزوہ (جسے "غزوہ مرسیع" یا "غزوہ بنو مصطلق" کہا جاتا ہے) ۵ھ میں پیش آیا تھا، اس کا مختصر پس منظر یہ ہے:

حضور پر نور ﷺ کو اطلاع ملی کہ نجد کے قریب بنو مصطلق اپنے ساتھ دوسرے چند قبائل کو ملا کر جنگ کی تیاریاں کر رہے ہیں، آپ نے تحقیق کے لیے اپنے ایک صحابی نذیر بن ضبب اسلمی کو بھیجا، انہوں نے وہاں نو جوانوں کو فتنہ حرب و ضرب کی مشق میں مشغول پایا، سپاہی ہتھیار واسلحے فراوانی کے ساتھ موجود تھے، قبیلہ کے سردار کی زبانی معلوم ہوا کہ اب عنقریب مدینہ والوں سے جنگ ہوتی ہے۔

چنانچہ آپ نے حضور ﷺ کو ان کے خطرناک حالات اور ناپاک عزائم کی طرف بہ حرف اطلاع دے دی۔ یہ اطلاع پاتے ہی آپ ﷺ نے دشمن کو سانس لینے کی بھی مہلت نہیں دی اور کوچ کا حکم دے دیا، صحابہؓ اپنے سپہ سالار کی قیادت میں ہنگامی ہتھیار بدن پر سجائے نکل کھڑے ہوئے، پورا راستہ رازدارانہ طور پر اس طرح طے کیا کہ کسی کو کانوں کان خبر نہ ہو سکی۔ اٹائے راہ دشمنوں کا ایک جاسوس بھی گرفتار ہوا جسے کلبہ کردار تک پہنچا دیا گیا۔ منزلوں پر منزلیں مارتے ہوئے یہ لشکر مزید وسیع جا دھکا اور پہنچے ہی پانی کے تمام ذخائر پر قبضہ کر لیا۔ یہ خبر جب بنو المصطلق اور ان کے ہم نوا قبائل کو پہنچی تو وہ حواس باختہ ہو گئے، اس اچانک آمد سے ان کے دلوں پر خوف چھا گیا، اور اکثریت لڑائی سے پہلے ہی ہار مان کر کنارہ کش ہو گئی؛ لیکن کچھ دشمنان اسلام پھر بھی لڑائی کے لیے آستینیں چڑھا کر میدان کارزار میں کود پڑے۔

حضور ﷺ مدینہ سے ایک ہزار صحابہ رضی اللہ تعالیٰ عنہم کا لشکر لائے تھے، جن میں تیس گھوڑے تھے، مہاجرین کے دست پر حضرت ابو بکر صدیق اور انصار کی جمعیت پر حضرت سعد بن عبادہ کو اپنا امیر مقرر فرمایا، مسلمانوں نے آگے بڑھ کر پورے قبیلہ کا محاصرہ کر لیا، پہلے اسلام کی دعوت دی؛ لیکن ان کے انکار کرنے پر مسلمانوں نے اچانک حملہ کر دیا، اس غیر متوقع حملہ کا اثر یہ ہوا کہ بہت سے لوگ پہلے ہی بدحواس ہو کر بھاگ کھڑے ہوئے (جن میں قبیلہ کا سردار حارث بھی تھا) جو لوگ موجود تھے وہ محاصرہ توڑنے کی کوشش کرنے لگے اور تیر برس آنے لگے، جو اب مسلمانوں نے بھی تیر

اندازی کی اور دس کافر مارے گئے۔ اس ابتدائی جھڑپ سے ہی دشمنوں کے ہوش ٹھکانے آ گئے، طاقت و قوت کا سارا نشہ فرو ہو گیا اور انہیں احساس ہو گیا کہ ان کی ٹڈ بھڑ کسی غیر منظم منتشر گروہ سے نہیں جس کا مقصد صرف لوٹ مار ہو؛ بلکہ یہ ایک ایسی جماعت ہے جو نظم و نسق، مع و طاقت، جرأت و شجاعت اور جنگی تدابیر میں اعلیٰ مہارت کا ایسا شاندار بے مثال مظاہرہ کر رہی ہے، جس کا مشاہدہ نہ کبھی ان کی آنکھوں نے کیا تھا اور نہ کبھی اس کا تصور و خیال ان کے ذہنوں میں آیا تھا، قبیلے کے جنگجو اپنے آپ کو مجاہدین کے سامنے عاجز اور ان کے تاب توڑ حملوں کی تاب نہ لا کر مغلوب پارہے تھے۔ آخر کار سب نے سپہ سالارِ اعظمؓ کے سامنے ہتھیار ڈال دیے۔

جنگ کے مرؤجہ قانون کے مطابق ان کے مویشیوں اور مال و اسباب پر قبضہ کر لیا گیا، چنانچہ دو ہزار اونٹ اور پانچ ہزار بکریاں بہ طور مالِ غنیمت ہاتھ آئیں، اور تقریباً چھ سو افراد قید ہوئے جن میں مرد و عورت سب شامل تھے۔ اس معرکہ میں ایک صحابی حضرت ہشام بن صباہؓ نے جامِ شہادت نوش فرمایا۔ اسی غزوے سے واپسی پر واقعہٴ اٹک پیش آیا (جس کی تفصیلات اسی کتاب میں "حضرت عائشہؓ بنتِ ابی بکرؓ" کے حالات میں دیکھی جاسکتی ہے) مدینہ پہنچ کر آپؐ نے اللہ کے حکم کے مطابق مالِ غنیمت میں سے خمس نکالا اور باقی مجاہدین پر تقسیم فرمادیا۔

حضرت جویریہؓ اور عقدِ کتاب

بڑھ (حضرت جویریہ) بنتِ حارث کا نکاح پہلے اپنے چچا زاد بھائی مسافع بن صفوان ذی الشتر سے ہوا تھا، مسافع غزوہٴ مرہ سے پہلے میں مارا گیا اور حضرت جویریہؓ گرفتار ہو کر مسلمانوں کے ہاتھ آئیں۔ مالِ غنیمت کی تقسیم کے وقت آپؐ حضرت ثابت بن قیس بن شماس کے حصہ میں آئیں، چونکہ آپ قبیلے کے سردار کی بیٹی تھیں، فصیح اللسان، جرأت مند اور خوبصورت بھی تھیں؛ لہذا غلامی کو پسند نہ کیا، اور حضرت ثابتؓ

سے عقیدہ مکاتبہ (یعنی اگر اس قدر مال دے دوگی تو تم آزاد ہو) کر لیا، اور آزادی کی قیمت نواو قیہ چاندی طے پائی جس کی قیمت اس وقت چار ہزار درہم تھی۔

سرکارِ نبیؐ سے مدد کی درخواست

آپؐ بالکل تھی دست تھیں، پھوٹی کوزی بھی پاس نہ تھی، کسی کے سامنے ہاتھ پھیلاتا آپ کی شان کے خلاف تھا؛ لہذا بہت سوچ بچار کے بعد ہمت کر کے رسولِ اقدس ﷺ کی خدمت میں حاضر ہوئیں۔ حضرت عائشہؓ اس موقع کی منظر کشی کرتی ہوئی فرماتی ہیں کہ: ایک روز حضورؐ نے نور ﷺ میرے حجرے میں رونق افروز تھے کہ ایک جوان عورت نے آپ کے پاس آنا چاہا، میں نہیں چاہتی تھی کہ وہ حاضر ہو؛ کیوں کہ میرا خیال تھا کہ جس طرح اس کی حسین شخصیت نے مجھ پر اثر کیا وہ آپ پر بھی مؤثر ہوگی؛ لیکن وہ تذبذب کے بعد اندر داخل ہو گئی، اور آپ سے مخاطب ہو کر کہنے لگی:

”میں بنو مصطلق کے سردار حارث کی بیٹی ہوں، میرا نام زہہ ہے، میں جس مصیبت میں مبتلا ہوں اس کا آپ کو بہ خوبی علم ہے، میں باندی کی حیثیت سے ثابت بن قیس کے حصے میں آئی ہوں اور باندی بن کر رہتا میرے شایان شان نہیں، میں نے قیس کو اس پر راضی کر لیا ہے کہ وہ مجھ سے زر کتابت وصول کر کے مجھے آزاد کر دے؛ لیکن میرے پاس اس وقت دینے کو کچھ بھی نہیں؛ لہذا آپ کی خدمت میں درخواست لیے حاضر ہوئی ہوں کہ آپ رقم کے سلسلہ میں تعاون فرما کر مجھ پر احسان فرمائیں۔“ ”یا رسول اللہ! میں آپ پر ایمان لائچکی ہوں، اب آپ کی رحمت و شفقت کے سوا میرے پاس کوئی سہارا نہیں۔“

حضورِ نبیؐ کا جواب اور نکاح

یہ الفاظ انتہائی سوز کے ساتھ دل کی گہرائی سے نکلے تھے، چناں چہ رحمۃ للعالمین ﷺ کی رحمت نے جوش مارا اور آپ کو ان کی اس بے بسی و بے بسی پر بہت رحم آیا۔ آپ ﷺ نے دریافت فرمایا: کیا تم اس کو پسند کرو گی کہ تمہارے ساتھ اس سے بھی بہتر سلوک کیا

جائے؟ انہوں نے پوچھا: وہ کیا یا رسول اللہ! آپ ﷺ نے ارشاد فرمایا: وہ یہ کہ میں تمہاری طرف سے دین کتابت ادا کروں اور تم آزاد ہو کر مجھ سے نکاح کر لو۔ یہ سن کر سیدہ جویریہ نے مارے خوشی کے بے ساختہ بول اٹھیں: یا رسول اللہ! میں راضی ہوں۔

یہ جواب نہ صرف زبان سے نکلا تھا؛ بلکہ انہوں نے اس کو دل سے قبول بھی کر لیا تھا کہ آپ ﷺ سے بہتر شوہر کائنات میں کسی کو نصیب نہیں ہو سکتا۔ نیز چوں کہ زمانہ جاہلیت کے رسم و رواج اور عادات کو اچھی طرح جانتی تھیں، سردار کی بیٹی ہونے کے ناتے سرزمین عرب میں ہو رہی تبدیلی سے بھی بہ خوبی واقف تھیں۔ پھر جب مسلمانوں کے درمیان آئیں اور ان کے عادات و اطوار اور ان کے حسن سلوک و برتاؤ کو دیکھا تو اپنی فطرتِ سلیمہ سے بہت جلد اور اک کر لیا کہ اب کفر کی ظالمانہ گھنائیں چھٹنے والی ہیں اور اسلام کا عادلانہ نظام پھیلا ہی چاہتا ہے۔ رسول اللہ ﷺ نے حضرت ثابتؓ کو بلا کر دین کتابت ادا فرمایا اور حضرت جویریہؓ سے نکاح فرمایا۔

ایک اور روایت

ایک روایت میں یہ واقعہ کچھ اس طرح مذکور ہے کہ جب مریسج کے بعد جب حارث کو معلوم ہوا کہ اس کی بیٹی ”برہ“ بھی مسلمانوں کے یہاں قید ہے تو تڑپ اٹھا اور نئی کریم ﷺ کی خدمت میں حاضر ہو کر گویا ہوا کہ میں معزز بن عرب میں سے ہوں اور اپنے قبیلے کا قابل احترام سردار بھی، میری بیٹی آپ کے پاس قید ہو کر آ گئی ہے، یہ بات میرے لیے اور میری قوم کے لیے بڑی ذلت ناک ہے کہ میں ایک باندی کا باپ کہلاؤں، آپ رحم کا معاملہ فرمادیجئے، آپ ﷺ نے فرمایا: ”ارأیت ان خیبرنا الیس قد أحسنت؟“ کیا یہ بہتر نہیں کہ ہم ان ہی کو اختیار دے دیں کہ وہ کیا بہتر سمجھتی ہیں؟ تو حارث نے خوشی سے کہا: کیوں نہیں؟ پھر اپنی بیٹی کے پاس گیا اور کہا: بیٹی! رسول اللہ ﷺ نے تمہیں اپنے بارے میں اختیار دے دیا ہے، مجھے رسوا نہ کرنا، تو انہوں نے جواب دیا: میں اللہ کے

رسول کو اختیار کرتی ہوں۔ چنانچہ حضور ﷺ نے خوش ہو کر ان سے نکاح کر لیا۔ تیسری ابن روایت سعد کے بیان کے مطابق یہ ہے کہ حارث نے بیٹی کا زرفند یہ ادا کیا تھا، جب وہ آزاد ہو گئیں تو حضور ﷺ نے ان سے نکاح فرمایا؛ مگر اکثر مؤرخین نے پہلی روایت کو ہی ترجیح دی ہے جس کو ہم نے تفصیل کے ساتھ بیان کیا ہے۔

خواب میں پیشین گوئی

خداوند قدوس کی طرف سے یہ بات تو روز اول ہی سے مقدر تھی کہ حارث بن ابی ضرار کی بیٹی حضرت جویریہ رضی اللہ تعالیٰ عنہا حضور ﷺ کی زوجیت میں داخل ہو کر "ام المؤمنین" کے اعلیٰ مقام پر فائز ہوں گی، اسی کے ساتھ عالم وجود میں آپ ﷺ کے نکاح میں داخل ہونے سے چند روز قبل فی الجملہ انہیں یہ بات بتا بھی دی گئی تھی۔ چنانچہ خود ان کا اپنا بیان ہے کہ: حضور ﷺ کے ہمارے قبیلہ میں پہنچنے سے تین روز قبل میں نے خواب میں دیکھا کہ ایک چاندیٹھب (مسند منورہ) سے چلا اور میری گود میں آگرا۔ میں نے اپنا یہ خواب کسی سے بیان کرنا مناسب نہیں سمجھا، یہاں تک کہ آپ ﷺ جہاد کے لیے تشریف لائے اور ہم قید کر لیے گئے، تو مجھے اپنے خواب کے شرمندہ تعبیر ہونے کی امید بندھ گئی اور الحمد للہ! اس طرح امید برآئی کہ آپ ﷺ نے مجھے آزاد کر کے اپنے نکاح میں لے لیا۔

مہر کیا تھا؟

ابن ہشام کے بقول رسول اللہ ﷺ نے سیدہ جویریہ رضی اللہ تعالیٰ عنہا کو شادی کے موقع پر چار ہزار درہم مہر دیا۔ اور امام شعبی فرماتے ہیں کہ: رسول اللہ ﷺ نے جویریہ بنت حارث کو آزاد کرانے میں مالی معاونت کی اور ان سے نکاح کی پیش کش کی جسے انہوں نے پہنچائی قبول کیا، اس طرح سیدہ جویریہ یہی قوم بنو مصطلق کے تمام قیدی آزاد ہو گئے، یہی ان کا حق مہر ٹھہرا۔

نام کی تبدیلی

جب بزہ آزادی حاصل کر کے حضور اکرم ﷺ کے ساتھ روئے ازدواج میں منسلک ہو گئیں تو اولاً حضور ﷺ نے ان کا نام تبدیل فرما دیا۔ کیوں کہ آپ ﷺ یہ بات ناپسند کرتے تھے کہ کبھی کوئی یہ کہے کہ: آپ بزہ کے یہاں سے نکل گئے۔ نیز اس نام میں خود ستائی کا عنصر بھی غالب ہے اور اللہ اور اس کے رسول نے ایسا نام رکھنے سے منع فرمایا: کیوں کہ اللہ سبحانہ و تعالیٰ نیکی اور تقویٰ اختیار کرنے والوں کو خوب جانتا ہے، ”اپنے منہ میں مضمون کہلاتا“ کوئی مناسب اقدام نہیں ہے۔ پھر اس میں ایک قسم کی بدقالی بھی ہے، مثلاً کسی نے پوچھا: یہاں برہ ہے؟ اب اگر وہ موجود نہیں ہے تو جواب دینے والا کہے گا: نہیں، تو اس میں یہ بدقالی ہوگی کہ یہاں پاکیزگی نہیں ہے یا کوئی نیک عورت نہیں ہے۔ الحاصل! مذکورہ خرابی کی بنا پر آپ ﷺ نے بزہ نام تبدیل فرما کر جویریہ رکھ دیا۔

شادی کے اثرات قوم کی آزادی کی شکل میں

جب آپ کے اس نکاح کی خبر اہل مدینہ کے کانوں میں پڑی تو انہوں نے بنو مصطلق کے تمام غلاموں اور باندیوں کو آزاد کر دیا اور یہ کہنے لگے کہ: رسول اللہ ﷺ کے اصہار (سسرال والوں) کو کہیں غلامی کی زنجیروں میں رکھا جاسکتا ہے!۔

حضرت جویریہؓ و عائشہؓ کا تبصرہ

حضرت جویریہؓ فرماتی ہیں کہ: میں نے آپ ﷺ سے اس بارے میں کوئی گفتگو نہیں کی تھی، مسلمانوں نے خود ہی میری قوم اور خاندان والوں کو آزاد کر دیا، جس کی خبر میری ایک چچا زاد بہن نے مجھے دی، جب میں نے یہ خبر سنی تو اللہ کا شکر ادا کیا۔

حضرت عائشہؓ اس واقعہ کے متعلق فرماتی ہیں: ”فلسفہ اعتنق بتزوجه إياها مائة

أهل بيت من بني المصطلق ما أعلم امرأة أعظم بركة على قومها منها“.

سردار نے رسول اللہ ﷺ کے آگے ہر حلیم خم کیا ہوا ہے تو وہ سب حلقہ پہ گوبن اسلام ہو گئے، اسی موقع سے حضرت جویریہؓ کے دو بھائی بھی مشرف بہ اسلام ہوئے۔

یہ ام المومنین جویریہ بنت حارثؓ کی برکت اور خصوصیت کہی جاسکتی ہے کہ آپ کی وجہ سے قوم کے سینکڑوں افراد، جن کی تعداد اصح قول کے مطابق چھ سو تھی۔ قید جسمانی سے آزاد ہوئے اور ساتھ ہی آپ کی برکت سے پوری قوم سینکڑوں معبودوں کی قید سے نکل کر ایک خدائے وحدہ لا شریک لہ کی غلامی میں آئی، اسی وجہ سے حضرت عائشہ رضی اللہ تعالیٰ عنہا فرمایا کرتی تھیں: میں نے کسی عورت کو جویریہؓ سے بڑھ کر اپنی قوم کے حق میں مبارک نہیں دیکھا، ان کی برکت سے بنو مصطلق کے سینکڑوں گھرانے آزاد کر دیے گئے۔

حضرت جویریہؓ کی عالی ظرفی

حضرت جویریہؓ یہ جس وقت کاشانہ نبوی میں تشریف لائیں اس وقت مندرجہ ذیل محترم خواتین پہلے ہی "ام المومنین" کے بے مثل لقب سے نوازی جا چکی تھیں: حضرت سودہ بنت زمعہ، حضرت عائشہ بنت ابی بکر صدیق، حضرت حفصہ بنت عمر، حضرت زینب بنت جحش، حضرت ام سلمہ بنت امیہ۔ ایک خاتون کے لیے اپنی سوکن کو خوش دلی سے برداشت کرنا اور اس سے خیر خواہی و رواداری کا برتاؤ کرنا کوئی آسان کام نہیں؛ لیکن فیضانِ نبوت کے انوار نے ام المومنین سیدہ جویریہؓ کے دل کو ہر قسم کی تنگ دلی، جلن اور حسد و کینہ کے سظلی جذبات سے پاک کر دیا تھا، چنانچہ سیرت و تاریخ میں ایسے کسی واقعہ کی نشان دہی نہیں ہوتی جس سے ظاہر ہو کہ کسی سوکن کے ساتھ کبھی تلخ تعلقات رہے ہوں، یہ آپ کی سلامتِ طبع اور وسعتِ ظرفی کا ثبوت ہے۔

وفات

ام المومنین حضرت جویریہؓ بنت حارثؓ نے مشہور قول کے مطابق ماورج الاول ۵۰ھ میں حضرت امیر معاویہؓ کے دورِ مہارت میں ۶۵ سال کی عمر یا کراوی، ۶۷ جل کو لبیک کہا،

مروان بن حکم (گورنر مدینہ) نے آپ کی نماز جنازہ پڑھائی اور نشت البقیع میں تدفین عمل میں آئی۔ (رضی اللہ عنہا وبرد مضجعتها وجعل قبرها روضة من رياض الجنة)

حلیہ

حضرت جویریہ بڑی حسین و جمیل، متناسب الاعضاء، موزوں اندام اور خوبصورت و شیریں ادا تھیں، اُمّ المؤمنین حضرت عائشہ ان کے حسن و جمال کا تذکرہ کرتے ہوئے فرماتی ہیں: "سكنت امرأة ملاحاة تاخذها العين" یعنی وہ ایسی خوبصورت و شیریں ادا تھیں کہ دیکھنے والا دیکھتا ہی رہ جائے۔

جب بدل کتابت کی رقم کے متعلق گفتگو کے سلسلہ میں وہ حضور اکرم ﷺ کی خدمت اقدس میں حضوری چاہتی تھیں اس وقت حضرت عائشہ کے دل میں کیا خیال گذرا؟ وہ خود اسے بیان کرتی ہیں:

"فجاءت نساء رسول الله ﷺ فبي كتباها فلما قامت على الباب فراهنها كرهت مكانها وعرفت أن رسول الله ﷺ سيري منها مثل الذي رأيت".

فرماتی ہیں کہ: وہ حضور اقدس ﷺ کی خدمت میں بدل کتابت کے سلسلہ میں آئیں اور دروازے کے سامنے کھڑی ہوئیں تو ان پر نظر پڑتے ہی مجھے ان کا یہاں آنا اچھا نہیں لگا اور میرے ذہن میں یہ بات آئی کہ آپ پر بھی وہی اثر ہوگا جو مجھ پر ہوا۔

حلیہ پر ایک تبصرہ

اُمّ المؤمنین حضرت جویریہ کے بیان حلیہ میں تفصیل کا مقصد اس بات سے آگاہ کرنا ہے کہ حضور اکرم ﷺ کے یہاں کسی عورت کو نکاح میں لینے کے لیے صرف حسن و جمال کا سرے سے کوئی معیار نہیں تھا؛ کیوں کہ اگر ایسا ہوتا تو اُمّ المؤمنین حضرت عائشہ صدیقہ کی کھٹک صحیح ثابت ہوتی جو یہ تقاضائے فطرت ان کے دل میں پیدا ہو گئی تھی

کہ خدا نہ خواست اگر آپ ﷺ نے ان کو ازدواجی زندگی میں شریک کر لیا تو کہیں میرے اس مقام و مرتبہ پر اثر نہ پڑ جائے جو آپ ﷺ کے یہاں مجھے حاصل ہے؛ مگر ایسا کچھ نہیں ہوا؛ بلکہ آپ ﷺ کا کسی عورت کو اپنے نکاح میں لینا دراصل اسلام کی بلندی اور احکام کی تبلیغ و اشاعت میں اس کے معین و مددگار ہونے کی بنا پر تھا، چنانچہ حضرت جو یہ رضی اللہ تعالیٰ عنہا کو نکاح میں لینے سے یہ فائدہ ہوا کہ عرب کے ایک نہایت ہی مضبوط قبیلہ کا سردار اور اس کی قوم کے بہت سے افراد اسلام میں داخل ہو گئے نیز حضرت عارث کے ذریعہ اسلام کی زبردست اشاعت ہوئی اور خود انہیں بھی عظمت نصیب ہوئی۔

اولاد

حضور اکرم ﷺ کے ساتھ رضیٰ از دواج میں شمولیت کے بعد آپ سے کسی اولاد کا نہ ہونا تو یقینی طور پر ثابت ہے؛ البتہ پہلے شوہر مسافع بن صفوان سے کوئی اولاد تھی یا نہیں؟ تاریخ کی کتابیں اس کے ذکر سے عاری اور خالی ہیں اور مؤرخین بھی سکوت اختیار کیے ہوئے ہیں، اغلب یہی ہے کہ پہلے شوہر سے بھی کوئی اولاد نہیں تھی۔

فضائل و مناقب

آپ نے جب آنکھیں کھولیں تو عیش و عشرت کا سامان اور دنیا کی نعمتیں سامنے تھیں، ناز و انداز میں پرورش پائی۔ عرب کے مشہور سردار کا گھر تھا۔ نسب قابلِ فخر تھا۔ اور قدرت نے انتہائی فہم و ذکا اور سمجھ داری کی دولت سے نواز رکھا تھا۔ بات کرنے کا سلیقہ خاندانی وراثت میں ملا تھا، جرأت مند، باعزت خاتون تھیں۔ قبولِ اسلام کے بعد حضور ﷺ کی رفاقت میں پانچ سال گزارے۔ قبیلے کے سردار کی بیٹی اور ناز و نعم میں پٹی ہونے کے باوجود فخرِ امتیازی پر بہ صد دل و جاں راضی رہیں اور ہر قدم پر آپ ﷺ کا پھر پور ساتھ دیا۔ انتہائی ظلیق و خوش مزاج تھیں، آپ کی پوری زندگی اس خیال میں گذری کہ ”آشیانہ کسی شاخِ گل پہ بار نہ ہو“۔

عبادت

سیدہ جویریہ یہ عبادت گزار، شب زندہ دار خاتون تھیں، حضور ﷺ جب گھر تشریف لاتے تو اکثر عبادت میں مشغول پاتے۔ ایک مرتبہ رسول اللہ ﷺ صبح کے وقت ان کے پاس تشریف لائے تو آپ عبادت میں مشغول تھیں، پھر دوپہر کو ادھر سے گذر ہوا تب بھی اسی طرح مشغول عبادت تھیں، آپ ﷺ نے دریافت فرمایا: کیا صبح سے اسی طرح عبادت میں مشغول ہو؟ کہنے لگیں: جی ہاں! آپ ﷺ نے ارشاد فرمایا: میں نے تم سے جدا ہونے کے بعد تین تین مرتبہ چار گلے ایسے کبے ہیں جن کا ثواب اس قدر زیادہ ہے کہ آج تم نے جس قدر ذکر کیا ہے اگر ان کے ساتھ رکھ کر تو لا جائے تو وہی کلمات وزنی ہو جائیں گے اور وہ یہ ہیں: ”سبحان اللہ عدد خلقہ، سبحان اللہ رضی نفسہ، سبحان اللہ زینۃ عرشہ، سبحان اللہ مداد کلماتہ“۔

ایک مرتبہ سرکار ﷺ جمعہ کے دن آپ کے یہاں تشریف لائے، آپ اس دن روزے سے تھیں، تو رسول اللہ ﷺ نے دریافت فرمایا: کیا کل (آئندہ) روزہ رکھنے کا ارادہ ہے؟ عرض کیا: نہیں، پھر استفسار ہوا: تو کل (گذشتہ) رکھا تھا؟ عرض کیا: نہیں، ارشاد فرمایا: تو آج بھی افطار کر لو۔

فائدہ: صرف جمعہ کے دن روزہ رکھنا امام ابو حنیفہ اور امام مالک کے یہاں بغیر کسی کراہت کے درست ہے، اور یہ بات خود حضور ﷺ کے عمل سے ثابت ہے کہ آپ ہر مہینہ میں تین دن روزہ رکھتے تھے اور جمعہ کے دن آپ روزے سے نہ ہوں ایسا شاید وپاہی ہوا کرتا تھا۔ ری یہ بات کہ آپ ﷺ نے حضرت جویریہ رضی اللہ تعالیٰ عنہا کو افطار کر دینے کا حکم دیا جس سے پتہ چلتا ہے کہ صرف جمعہ کے دن روزہ نہیں رکھنا چاہیے، تو ممکن ہے کہ پہلے یہی حکم رہا ہو اور بعد میں اجازت ہو گئی ہو، یا یہ کہ ممانعت صرف اس صورت میں ہے جب کہ روزہ رکھنے کے لیے جمعہ کے دن کو خاص کر لیا

جائے۔ جمہور شوافع کا موقف بھی یہی ہے کہ صرف جمعہ کے دن نفل روزہ رکھنا پسندیدہ عمل نہیں، اس کے لیے ضروری ہے پہلے یا بعد والے دن میں بھی روزہ رکھا جائے، ہاں! اگر کسی نے یہ نذر مانی ہو کہ اس کے کسی بیمار عزیز کو جس دن شفا ہوگی اس دن روزہ رکھے گا اور اس کی شفا کا دن جمعہ کا ہو تو اس صورت میں نذر پوری کرنے کے لیے اس کا روزہ رکھنا مستحب ہے۔ آپ کی زندگی نکاح کے بعد اکثر عبادت ہی میں گزری، آپ نے وہ زمانہ بھی پایا جب شہادت عثمان کے بعد جب جمل و صفین میں اپنی ہی کے خون کی ندیاں بہیں؛ لیکن آپ کو اپنے خدا اور اس کی عبادت نے دنیا کے اذیتوں سے بے نیاز رکھا، آپ نے گوشہٴ فریاد میں پناہ لے کر سارے جھگڑوں سے اپنا دامن بچائے رکھا اور ساری دنیا کو پیغام سنایا کہ مسلمانوں کے آپسی تنازعات اور جھگڑوں کے وقت عافیت اسی میں ہے کہ ان سے حتی الامکان کنارہ کشی اختیار کی جائے۔

فرشتوں کو دیکھنا

آپ کا شمار ان لوگوں میں ہوتا ہے جنہوں نے نصرتِ الہی کے طور پر آنے والے ملائکہ کو دیکھا ہے، جیسا کہ ان کے قول سے معلوم ہوتا ہے جو انہوں نے مرسیح کے احوال سناتے ہوئے کہا، جسے علامہ ذہبیؒ نے ”تاریخ اسلام“ میں نقل کیا ہے، چنانچہ آپ فرماتی ہیں کہ: جب حضور اقدس ﷺ لشکرِ اسلام کی قیادت کرتے ہوئے ہمارے یہاں تشریف لائے اس وقت میری قوم ایک چشمہ پر جمع تھی، میں نے اپنے والد کو یہ کہتے ہوئے سنا کہ: میں نے اس سے پہلے اتنا بڑا لشکر نہیں دیکھا، مجھے بے شمار گھوڑے اور افراد میدان میں دکھائی دیے۔ جب میں نے اسلام قبول کر لیا اور حضور ﷺ نے میرے ساتھ نکاح کر لیا تو لوٹتے ہوئے دیکھا کہ مسلمان تو مقدار میں اتنے زیادہ نہیں ہیں جتنے پہلے دیکھے جا رہے تھے۔ چنانچہ میں یہ راز جان گئی کہ پہلے ہم پر اللہ سبحانہ و تعالیٰ کی طرف سے رعب طاری کرنے کے لیے یہ انتظام کیا گیا تھا۔ ایک شخص جس نے اسی وقت

اسلام قبول کیا تھا کہنے لگا: جب ہم میدان میں آئے تو ہمیں سفید رنگ کے شہسوار گھوڑوں پر سوار میدان میں پھیلے ہوئے دکھائی دے رہے تھے، ان جیسے شہسوار نہ ہم نے پہلے کبھی دیکھے اور نہ بعد میں ہمیں کبھی دکھائی دیے۔

آپ ﷺ کا مزاج فرمانا

حضور اکرم ﷺ حضرت جویریہ کا بڑا خیال فرماتے تھے، کبھی کبھی دل جوئی کے طور پر آپ سے مزاج بھی کر لیا کرتے تھے، چنانچہ ایک مرتبہ کا واقعہ ہے کہ حضور ﷺ آپ کے مکان پر تشریف لائے اور دریافت فرمایا کہ: تمہارے پاس کچھ کھانے کو ہے؟ آپ نے جواباً عرض کیا: قسم بہ خدا اے اللہ کے رسول! ہمارے پاس اس پائے کے ہوا کچھ نہیں جو میری کنیز کو کسی نے صدقہ میں دیا ہے، آپ ﷺ نے فرمایا: اسے لے آؤ؛ کیوں کہ وہ اپنے حلال ہونے کی جگہ پہنچ گیا۔ حضور اکرم ﷺ کے اس ارشاد کا مطلب یہ ہے کہ باندی کے پاس پہنچ کر صدقہ مکمل ہو گیا، پھر جب اس نے تم کو دے دیا تو وہ بدیہ سے تبدیل ہو گیا؛ لہذا اب میرے لیے اس کا کھانا درست ہے۔

روایتِ حدیث

ام المؤمنین سیدہ جویریہ بڑی عالمہ، فاضلہ، فصیحہ و بلیغہ خاتون تھی، علم و ادب میں آپ کا بڑا اعلیٰ مقام تھا، آپ نے رسول اللہ ﷺ سے سات احادیث روایت کرنے کا شرف حاصل کیا ہے، ان میں سے ایک بخاری اور ایک مسلم میں مذکور ہے۔

آپ کے تلامذہ

آپ کو یہ سعادت بھی حاصل ہے کہ آپ نے حضور ﷺ کی تعلیمات کو امت تک پہنچانے میں اپنی زندگی صرف کی، چنانچہ آپ سے مندرجہ ذیل حضرات نے روایتِ حدیث کی سعادت حاصل کیں:

(۱) عبد اللہ بن عباسؓ (۲) عبد اللہ بن عمرؓ (۳) جابر بن عبد اللہؓ (۴) عبید بن اسحاق (۵) عبد اللہ بن شداد (۶) کریب (ابن عباس کا غلام) (۷) طفیل (۸) ابویوب مراغی (۹) مجاہد بن جبر الہکی (۱۰) ابویوب مراغی الازدی (۱۱) کلثوم بن مصطلق۔

یہ حضرت جویریہؓ کی داستانِ حیات تھی، جس کا ہر ورق تابندہ اور جس کی ہر سطر درخشندہ ہے، آج جب کہ امتِ مصلحتات و غواہیت کی اندھیر گھریوں میں ناک نونیاں مار رہی ہے ضرورت ہے کہ ان کی روشن زندگی سے روشنی مستعار لی جائے، اور گمراہی کے گھٹا ٹوپ اندھیروں میں ہدایت کی شمعیں روشن کی جائے۔ اللہ تعالیٰ پوری امتِ مسلمہ کو اس کی توفیق و سعادت عطا فرمائے۔



مراجع و مصادر:

- | | |
|--|----------------------------------|
| (۱) حقائق ابن سعد عربی و اردو | (۲) نساء حول الرسول ﷺ |
| (۳) سیر الصحابیات | (۴) ازواجِ مطہرات |
| (۵) صحابیات | (۶) صحابیاتِ مبشرات |
| (۷) خواتینِ اسلام کی دینی و علمی خدمات | (۸) مسجدِ مسلمہ کی ماہیں |
| (۹) سیرتِ مصطفیٰ | (۱۰) اہماتِ المؤمنین |
| (۱۱) ازواجِ مطہرات | (۱۲) رسول اللہ ﷺ کی پاکہا زبجیاں |
| (۱۳) عشرہٴ مبہرہ | |